

எமர்ஜென்சியைப் போல

அமலாக்கத் துறையைப் பயன்படுத்தி எதிர்க்கட்சியினரை பழிவாங்குவதா?

மக்களவையில் - தயாநிதி மாறன் அளல்பறக்க ஆவேச உரை!

புதுடெல்லி, பிப். 9 -

“எமர்ஜென்சியைப் போல அமலாக்கத் துறையைப் பயன்படுத்தி எதிர்க்கட்சியினரை பழிவாங்குவதா” என்று நாடாளுமன்ற மக்களவையில் தயாநிதி மாறன் அளல்பறக்க ஆவேச உரையாற்றினார்.

நாடாளுமன்றத்தில் நடைபெற்ற ஊடகக் கால நிறிர்வை அறிக்கை தொடர்பான விவாதத்தில், ஒன்றிய அரசு தமிழ்நாட்டை வஞ்சிப்பது குறித்து மத்திய சென்னை நாடாளுமன்ற உறுப்பினர் தயாநிதி மாறன் அவர்கள் அளல்பறக்க ஆற்றிய உரையின் விவரங்கள் வருமாறு:

நிதி மானியம் குறைப்பு!

அவைத் தலைவர் அவர்களுக்கு முதலில் வணக்கத்தை தெரிவித்துக் கொள்கிறேன். இந்த இடைக்கால நிதி நிலை அறிக்கை ஒரு பெரிய கண்துடைப்பு, ஒரு மிகப்பெரிய ஏமாற்றத்தைத் தடுத்துள்ளது, குறிப்பாக ஏழை மக்களுக்கு இந்த நிதிநிலை அறிக்கை எந்தப் பயனையும் அளிக்கவில்லை. இந்த நிதிநிலை அறிக்கை மிகுந்த எதிர்பார்ப்பு இருந்தது, அதிலும் குறிப்பாக நடுத்தர மக்களுக்கு, இவர்கள் இவ்வளவு பேசுகிறார்களே, இந்த தனை வாக்குறுதிகளை வாரி வாரி வழங்குகிறார்களே, இந்த நிதிநிலை அறிக்கையில் ஏதாவது வரிச்சலுகை கிடைக்குமா, நல்ல செய்தி வருமா எனப் பார்த்தால், ஒன்றிய அரசிடம் இருந்து வெறும் நாமம்தான் கிடைத்தது.

இந்த அரசாங்கத்தின் இடைக்கால நிதிநிலை அறிக்கையில் செலவு எவ்வளவு என்றால் ரூ. 47,65,762/ கோடி, கிட்டத்தட்ட 6 சதவீதம் சென்று அண்டை விட அதிகம். இதில் 25 சதவீதம் அவர்கள் வாங்கிய கடனுக்கான வட்டிக்காக மட்டுமே செலவு செய்யுகிறார்கள், மீதம் 40 சதவீதத்தை அவர்கள் செலவினமாக வைத்துக் கொள்கிறார்கள். மேலும் வரவு தீர்மான எந்தையோட்டியதால் இந்த பட்ஜெட் அமைந்துள்ளது. இந்த நிதி நிலை அறிக்கை பிரதான செலவிற்கு முன்னுரிமை கொடுத்து, சமூக நலனை பின்னுக்கு தள்ளியுள்ளது.

அதாவது சமூக நலத்திட்டங்களுக்கு 7 சதவீதம் மானியத்தை இந்த ஒன்றிய அரசு குறைத்துள்ளது. குறிப்பாக உணவு மானியம், இவர்கள் எப்படி நியாய விலைக் கடைகளிலே அரிசி, கோதுமை போன்றவைகள் இலவசமாக தருகிறோம் என்று சொல்கிறார்களோ, அவர்களுடைய இன்று உணவு மானியத்தில் 3.3 சதவீதம் குறைத்திருக்கிறார்கள். பிரகு விவசாயத்திற்கான உரம் மானியத்திலும் 13.2 சதவீதம் இந்த நிதிநிலை அறிக்கையில் குறைத்துள்ளது. அதுமட்டுமல்லாது சமூகபாதுகாப்புக்கான திட்டங்களிலும் இவர்கள் நிதி மானியத்தை குறைத்துள்ளார்கள்.

இந்த நிதிநிலை அறிக்கையை வாசித்த நிதி அமைச்சர் அவர்கள் தமிழ்நாட்டைச் சார்ந்தவர் என்று நாங்களெல்லாம் பெருமை கொண்டுோம். மேலும் இவர் வல்லவர், நல்லவர் என்று நினைத்தோம், ஆனால் அவர் வாயில் இருந்து வருவதெல்லாம் உண்மைக்கு மாறானவைதான். குறிப்பாக இந்த நிதிநிலை அறிக்கை ஏழைகளுக்காக, இளைஞர்களுக்காக, மகளிருக்காக, விவசாயிகளுக்காக என்று சொன்னார்கள், ஆனால் உண்மை நிலை என்ன என்றால், இங்கு அம்பாணி, அதானி, டாடா போன்ற பணம் படைத்தவர்கள் மேலும் பணக்காரராகும் வகையில் தான் இந்த நிதிநிலை அறிக்கை அமைந்துள்ளது. அதாவது மேற்குறிப்பிட்ட அம்பாணி, அதானி, டாடா போன்ற 20 சதவீதம் பணக்காரர்களிடம் இந்நிதியாவின் 40 சதவீதம் வருமானம் உள்ளது. ஆனால் நடுத்தர மக்கள் மேலும் ஏழை ஆகி வருகின்றனர்.

அவர்களது வருமானம் 20 சதவீதம் குறைந்துள்ளது. சிலருக்கு வருமானமே இல்லாத நிலை ஏற்பட்டுள்ளது.

வாக்குறுதிகள் என்ன ஆயிற்று?

மீண்டும் இவர்கள் ஆட்சிக்கு வந்தால் இளைஞர்களுக்கு வேலை வாய்ப்பு தருகிறோம் என்று சொல்கிறார்கள். பிரதமர் அவர்களே, கடந்த 2014 ஆம் ஆண்டு தேர்தல் வாக்குறுதியில் ஆண்டுக்கு 2 கோடிக்கு பேருக்கு வேலை வாய்ப்பு தருகிறேன் என்று சொன்னீர்களே, என்னவாயிற்று? கடந்த பத்து ஆண்டுகளாக வெறும் வாயில் வடை சுட்டதைத் தவிர, வேறு என்ன செய்தீர்கள்? இதுவரைக்கும் இளைஞர்களுக்கு வேலை வாய்ப்பு ஏற்படுத்தித் தரவில்லை. பெண்களுக்கும் வேலைவாய்ப்பு குறைந்துகொண்டே இருக்கிறது. பெண்களுக்கான வேலைவாய்ப்புக்கான கடந்த 2016 மற்றும் 2017 ஆம் ஆண்டுகளில் 11.88 சதவீதம் குறைந்திருக்கிறது. 2021-2022 ஆம் ஆண்டுகளில் 7.96 சதவீதம் குறைந்துள்ளது.

கடந்த 2014 ஆம் ஆண்டு பிரதமர் மோடி அவர்கள் என்ன சொன்னார்கள்? நாங்கள் ஆட்சிக்கு வந்தால் விவசாயிகளின் வருமானத்தை இரட்டிப்பு ஆக்குவோம் என்றார். அவ்வாறு நடந்ததா? இல்லை. இன்றைக்கு பண வீக்கத்தால் விவசாயிகளும் விவசாயத்துறையும் அழிந்து கொண்டு இருக்கின்றன. அம்பாணிகளுக்கும், அதானிகளுக்கும், டாடா போன்றோருக்கும் வாராக்கடனை தள்ளுபடி செய்திர்க்கள். பணக்காரர்களின் கடனை தள்ளுபடி செய்திற்றீர்கள், அதுவே விவசாயிகளின் கடனை நீங்கள் தள்ளுபடி செய்திவில்லை. அதற்கு மாறாக, விவசாயிகளுக்கு எதிரான விவசாய மசோதாவை கொண்டு வந்தீர்கள், அதுவே இவ்வ மக்கள் ஒருமித்த குரலில் எதிர்த்தபின்தான் அந்த மசோதாவை நீங்கள் கைவிட்டீர்கள்.

சில்லறை விற்பனை பணவீக்கம் கடந்த டெர்டு ஆண்டுகளில் 7.8 சதவீதம் உயர்ந்துள்ளது. மொத்த பணவீக்கம் 9 ஆண்டுகளில் 15.8 சதவீதம் உயர்ந்துள்ளது. அத்தியாவசியப் பொருட்களின் விலை உயர்ந்து கொண்டேதான் உள்ளது. கடந்த முப்பது ஆண்டுகளில் இல்லாத அளவுக்கு அத்தியாவசியப் பொருட்களின் விலையும், பணவீக்கத்தின் சதவீதமும் உயர்ந்து கொண்டேதான் உள்ளது.

பேரிடர் நிதி வழங்கவில்லை! தற்போது மக்கள் தங்களுது சேமிப்புகளை இழந்து வருகிறார்கள். குறிப்பாக இந்த பாஜக அரசு வந்த நாள் முதல் தமிழ்நாட்டிற்கு எதிரான அரசாங்க செயல்பட்டு வருகிறது. சென்ற ஆண்டு மிகப் பெரிய புயலான மிக்ஜாம் புயலை தமிழ்நாடு, குறிப்பாக சென்னையை மாவட்டம் சந்தித்து. எங்கள் முதல்வர் மு.க.ஸ்டாலின் அவர்கள் பிரதமர் அவர்களை நேரடியாக சந்தித்து முதற்கட்ட நிவாரணமாக சுமார் ரூ.7033 கோடியையும், முழுமையான நிவாரணமாக 12,650 கோடி தொகையினையும் கேட்டார். ஆனால் ஒன்றிய அரசிடமிருந்து எங்களுக்கு ஒரு நயாபைசா கூட நிவாரணம் கிடைக்கவில்லை. இத்தனைக்கும் ஒன்றிய இராணுவத்துறை அமைச்சர் ராஜ்நந்த் சிங் அவர்கள் சென்னைக்கு வந்து பார்வையிட்டார், அவ்வளவு ஏன், நிதியமைச்சர் திருமதி. நிர்மலா சீதாராமன் அவர்கள் கூட வந்து பார்வையிட்டார்கள், கையசைத்தார்கள், வெறும் வாய்ப்பேச்சு பேசினார்கள், நேர்காணல் கூட தந்தார்கள், இவ்வளவும் செய்து விட்டு ஒரு ரூபாய் கூட தர வக்கற்றவராக திருப்பிச் சென்றுவிட்டார்.

இதுகுறித்து எங்கள் தமிழ்நாட்டின் எதிர்க்காலம் உதயநிதி ஸ்டாலின் அவர்கள்



அவர்கள், “நாங்கள் உங்கள் பணத்தையோ, உங்கள் அப்பன் வீட்டு பணத்தையோ கேட்கவில்லை, எங்கள் வரிப்பணத்தில் இருந்து கொடுங்கள்” என்றுதான் கேட்டார். அதற்கு ஒன்றிய நிதியமைச்சர் திருமதி. நிர்மலா சீதாராமன் அவர்கள் சுமார் ஒரு மணி நேரமாக ஒரு பத்திரிகை சந்திப்பு நடத்துகிறார். அந்த ஒரு மணி நேரமும் எங்களை வசை பாடியதோடு, உதயநிதி அவர்கள் மரியாதை யோடு நடந்துகொள்ள வேண்டும், உங்கள் அப்பன் வீட்டு காசு, உங்க ஆத்தா வீட்டு காசு என்றெல்லாம் கேட்கக் கூடாது எனக் கூறுகிறார்.

வன்மை நிறைந்த

நிர்மலா சீதாராமன் பேச்சு!

அதுவே பிரதமர் மோடி அவர்கள், முன்பொரு நாள், உங்கள் சாச்சா வீட்டு காசா என்று கேட்டார்கள், அப்போது நிதியமைச்சர் அவர்களுக்கு அறிவுரை சொல்ல நேரமில்லையா? அமைச்சர் நிர்மலா சீதாராமன் அவர்களே, உங்கள் ஆத்தா வீட்டு காசா என்றெல்லாம் கேட்கிறீர்களே, அதுவே நான் திருப்பி உங்கள் தோப்பனார் வீட்டு காசா என்று கேட்டால் நன்றாக இருக்குமா? உங்கள் பேச்சில் வன்மை இருக்கிறது. எனவே இந்த பேச்சை நாங்கள் வன்மையாகக் கண்டித்தோம்.

கருப்புப் பணத்தை

பிரதமர் மீட்டுவிட்டாரா?

கடந்த பத்து ஆண்டுகளில் பாஜக அரசு ஆட்சிக்கு வந்தவுடன் பணம் திப்பிழப்பு நடவடிக்கை மேற்கொண்டது, பின்னர் பிரதமர் அவர்கள், எனக்கு முன்று மாதம் தாருங்கள், இந்தியாவில் இருந்து எடுக்கப்பட்ட கருப்புப் பணம் அத்தனையையும் நான் மீட்பேன் என்றார். என்ன கருப்புப் பணத்தை மீட்டார்? மேலும் புதிதாக 2000 ரூபாய் நோட்டியனை அறிமுகம் செய்தார்கள், இன்று அந்த 2000 ரூபாய் நோட்டு எங்கே சென்றது? இதன் மூலம் நீங்கள் செய்து எவ்வளவு பெரிய தவறு என்பதை நீங்களே சொல்லிவிட்டீர்கள்.

பிறகு உலகையே அழித்த கொரோனா பெருந்தொற்று எப்படி இந்தியாவுக்கு வந்தது? அதற்கு முக்கிய காரணமே பாஜக அரசுதான். குஜராத் தேர்தலுக்காக ‘நமஸ்தே டிரம்ப்’ என்ற நிகழ்ச்சியினை குஜராத்நிலை நடத்தினார்கள், அதற்காக அனைத்து விமான நிலையங்களையும் திறந்து வைத்தார்கள், அதனால்தான் கொரோனா இந்தியாவிற்கு வந்தது. அந்த நிகழ்ச்சியினை நீங்கள் நடத்தாமல் இருந்திருந்தால் பல ஆயிரக்கணக்கான உயிர்களை நீங்கள் காப்பாற்றி இருக்கலாமே. அதுமட்டுமல்லாமல் நீங்கள் இறப்பு விவரத்தைக்கூட குறைத்துத் தவறாகத் தானே வெளியிட்டீர்கள்.

மேலும் பணவீக்கத்தாலும் அத்தியாவசியப்பொருட்களின் விலையேற்றத்தாலும் மக்கள் அவதிப்பட்ட சூழலில், குறிப்பாக வெங்காய விலை ஏற்றம் என்போது, நிதியமைச்சர் அவர்கள்

இந்த அவையிலே என்ன சொன்னார்? “வெங்காய விலை ஏற்றமா, நான் வெங்காயம் சாப்பிடுவதில்லை, அதனால் எனக்கு அது பற்றித் தெரியவில்லை” என்று கூறினார். என்ன ஒரு அகங்காரப் பேச்சு. ஏழைகளின் கிரமத்தை உணராமல், பணக்காரர்களை மட்டும் ஆதரிக்கும் போக்குதான் அந்தப் பேச்சின் அடையாளம்.

அதானி - அம்பாணி

கொள்ளை லாபம்!

இந்தக் கொரோனா பெருந்தொற்றுக்குப் பிறகு பெட்ரோல் விலையையும், கால் சிலிண்டர் விலையையும் ஏற்றிவிட்டீர்கள், பெட்ரோல் விலை நூறு ரூபாயைத் தொட்டது, டீசல் விலையும் கிட்டத்தட்ட நூறு ரூபாயை எட்டியது, சிலிண்டர் விலை ஆயிரம் ரூபாயை நெருங்கியது. ரஷ்யாவிலிருந்தும் போர் விவகாரத்தால், அங்கு குறைந்த விலையிலேயே கச்சா எண்ணெய் கிடைக்கிறது. அந்த குறைந்த விலை எண்ணெயை அம்பாணி அவர்களும், அதானி அவர்களும் வாங்கி இந்தியாவுக்கு கொண்டு வராமல், வெளிநாட்டிற்கு ஏற்றுமதி செய்து கொள்ளை லாபம் பார்த்தார்கள்.

அதனை வெளிநாட்டிற்கு ஏற்றுமதி செய்யாமல், நமது ஒன்றிய அரசு நமது இந்தியாவிற்கு கொண்டு வந்து பெட்ரோல் விலையைக் குறைத்து இருக்கலாமே. அதைச் செய்யாமல், அதற்கு மாறாக நாட்டின் ஒவ்வொரு பெட்ரோல் பங்கிலும், ஒவ்வொரு இரயில் நிலையத்திலும், பிரதமர் அவர்களின் செல்லப்பி ஸ்டான்டை வைத்தார்கள், அந்த செல்லப்பி ஸ்டான்டின் விலை சுமார் 6.5 இலட்சம், எதற்கு? ஒரு வெற்றுப் புகைப்படத்திற்கு இது தேவையா? அதற்கு 6.5 இலட்சம் ரூபாயை மக்களுக்கு பயனுள்ள வகையில் செலவழித்து இருக்கலாமே?

பாஜக அரசு தற்போது இந்தியா விடே தங்களுக்கு ஆதாரவர்கள் மீது எளிதாக அமலாக்கத்துறையைப் பயன்படுத்துகிறது. நீங்கள் முன்பு என்ன சொன்னீர்கள்? காங்கிரஸ் கட்சி, குறிப்பாக மறைந்த பிரதமர் இந்திரா காந்தி அவர்கள், எமர்ஜென்சியை தவறாகப் பயன்படுத்தினார். அது பெரிய குற்றம், அந்தக் குற்றத்தை நாங்கள் செய்ய மாட்டோம் என்று சொன்னீர்கள், ஆனால் இன்று எமர்ஜென்சியைப் போலவே நீங்கள் அமலாக்கத்துறையைப் பயன்படுத்திக் கிட்டத்தட்ட 95 சதவீதம் வழக்குகள் உங்கள் எதிர்க்கட்சியினர் மீது திணிக்கப்பட்டுள்ளது.

பணமதிப்பிழப்பு நிகழ்ந்தபிறகு, அனைத்துப் பத்திரிகைகளிலும் பிரதமர் மோடி அவர்களின் படம் போட்டு Paytm செயலிக்கு முழுப் பக்க விளம்பரம். அது என்ன விளம்பரம் என்றால், டிஜிட்டல் பண பிரமாற்றத்தை நாங்கள் முழுமையாக ஆதரிக்கின்றோம் என்று வந்தது. ஆனால் இன்றோ Paytm நிறுவனம் சரியாக செயல்படவில்லை என அறிற்றுவனம் இன்று மூடும் நிலையில் உள்ளது.

‘நீட்’ தேர்வுக்கு எதிர்ப்பு!

மேலும் எங்கள் முதல்வர் மு.க.ஸ்டாலின் அவர்களும், இளைய தலைவர் உதயநிதி ஸ்டாலின் அவர்களும் தொடர்ந்து நீட் தேர்வை எதிர்த்து வருகின்றனர். எங்கள் தமிழ்நாட்டு குழந்தைகள் மட்டுமே நீட் தேர்வினால் பாதிப்படைகின்றனர்? தமிழ்நாடு உட்பட பல மாநிலங்களில் முதல் தலைமுறைக் குழந்தைகள் நீட் தேர்வில் தேர்ச்சி பெற முடியாமல் தவிக்கிறார்கள், குறிப்பாக பிற்பாடு தப்பட்டோர் மருத்துவர்கள் ஆவதை தடுப்பதற்காக கொண்டு வந்த திட்டமல்லவா இது?

இன்றைக்கு ராஜஸ்தான் மாநிலத்

தில், குறிப்பாக நமது சபாநாயகர் இருக்கின்ற கோட்டா தொகுதியிலே எத்தனைக் குழந்தைகள் தற்கொலை செய்து கொண்டுள்ளார்கள்? காரணம், நீங்கள் கொண்டு வந்த நீட் தேர்வு. இதையெல்லாம் கவனத்தில் கொண்டு மனிதாபிமான அடிப்படையிலாவது நீட் தேர்வை ரத்து செய்ய வேண்டும் என கேட்டுக் கொள்கிறேன்.

கோழி பிடிக்கும் கதை!

கடந்த 2018 ஆம் ஆண்டு ஜெயலலிதா அவர்கள் மறைந்துவிட்டார், அப்போது இதே நிதியமைச்சர் திருமதி. நிர்மலா சீதாராமன் அவர்கள் அறிமுகவை கைப்பற்றி அவர் முதலமைச்சர் ஆகிவிட்டால் என்ற கணவுத் திட்டத்தில் சென்னைக்கு வந்தார், அப்போது அவர் “அடுத்த ஆண்டு நீட் தேர்வு நடைபெறாது, இந்த ஆண்டும் நீட் விலக்கிற்கு நாங்கள் முயற்சி செய்ய கிறோம்” என்று மக்களை ஏமாற்றினார்.

அவையில் முன்பு பேசியவர் சோழ நாடு பற்றி குறிப்பிட்டார். சோழர்கள் தமிழை வளர்த்தார்கள், பிரதமர் மோடி அவர்கள், தமிழ்நாட்டிற்கு வந்தால் தமிழ் மொழியில் பேசுகிறார், அந்தக் கொழிக்குத் தெரியுமாம், அவன் தன்னை வறத்து சாப்பிட்டுத்தான் அந்த கோழி மொழியில் பேசினான் என்று. அந்தக் கதைதான் இங்கு நடந்து கொண்டிருக்கிறது.

தமிழ்நாட்டில் குறு, சிறு மற்றும் நடுத்தரத் தொழில் நிறுவனங்கள் மீது உரிய அக்கறை இல்லாமல் ஒன்றிய அரசு செயல்படுகிறது, அதிலும் குறிப்பாக ஜலவித் தொழிலில். கடந்த 2022 ஆம் ஆண்டு, தமிழ்நாட்டின் முதல் மைச்சர் மு.க.ஸ்டாலின் அவர்கள், ஜலவித்துறைக்கு அவசரக்கால கடன் வரி உத்திரவாதத் திட்டத்தைக் கோரினார். குறிப்பாக நாட்டிற்கு அன்னியச் செலவானியை ஈட்டித் தரும் திருப்பூர், சிறு, குறு மற்றும் நடுத்தர ஜலவித்துறையினருக்கு இத்திட்டத்தை வழங்குமாறு கடந்த 2 ஆண்டுகளாக வலியுறுத்தி வருகிறோம்.

கொரோனா பெருந்தொற்றின் தாக்கம், ரஷ்யா உக்ரைன் போர் மற்றும் மேற்கு நாடுகளில் ஏற்பட்ட பொருளாதார மந்தநிலை ஆகியவற்றின் விளைவாக, இத்துறை கடுமையான நெருக்கடிக்கு உட்பட்டுள்ளதோடு, வளர்ச்சி விகிதத்தில் மாதந்தோறும் கடுமையான சரிவைச் சந்தித்து வருகிறது. இவ்விதத்தைக்கான வேலைகள், குறிப்பாக தொழிலாளர் தொகுப்பில் கணிசமான பகுதியை உருவாக்கும் கிராமப்புற பெண்களின் வேலைகள் ஆபத்தில் உள்ளன.

ரயில்வே திட்டங்கள் இல்லை!

ஜலவித்துறையில் உற்பத்தியுடன் கூடிய ஊக்கத்தொகைத் திட்டத்தை கழக அவசரக்கால கடன்வரி உத்திரவாதத் திட்டத்தையும், இருபது சதவீதம் கூடுதல் பிணையில்லா கடன் திட்டத்தையும் கேட்டோம், ஆனால் ஒன்றும் கிடைத்தபாடில்லை.

கடந்த மாதம், ஜலவி ஆலை சங்

கங்கள், அசல் தொகையை திருப்பிச் செலுத்த 1 ஆண்டு கால அவகாசத்தை நீட்டிக்கவும், அவசரகால கடன் வரி உத்தரவாத திட்டத்தின் கீழ் 3 ஆண்டு கடன்களை 6 ஆண்டு கால கடனாக மாற்றி நீட்டிக்கவும், தொழில் மூலதனத்தின் அழுத்தத்தைக் குறைக்கத் தேவையான நிதி உதவியினை வழங்கக் கோரியும் மத்திய நிதியமைச்சரிடம் கூட்டாக மனு அளித்தனர்.

இரயில்வேத் துறையின் மூலம் எங்கள் தமிழ்நாட்டிற்கு எந்த நன்மையும் வந்து சேரவில்லை. கடந்த 2019 ஆம் ஆண்டு முதல் கடந்த ஐந்து ஆண்டுகளாக பலமுறை அவரை நேரில் சந்தித்து பல்வேறு கோரிக்கை கடிதங்களை கொடுத்துள்ளோன். குறிப்பாக நான் சார்ந்த மத்திய சென்னை தொகுதியில் உள்ள யானைக்கவுளி மேம்பாலை சீரமைப்பு பணிகள் கடந்த ஏழு ஆண்டுகளாக எந்தப் பணியும் நிறைவேறாமல் நிறுவையில் உள்ளது. இனியாவது தமிழ்நாட்டிற்கும், குறிப்பாக சென்னைக்கும் இரயில்வேத் துறை ஏதாவது நன்மை செய்வீர்கள் என்று எதிர்பார்க்கின்றேன்.

யார் மீது சி.பி.ஐ. வழக்கு பதியும்?

உலகத்திலே எங்கும் நடக்காத ஆச்சரியம், பிரதமர் அவர்கள், 2019 ஆம் ஆண்டில் ஒரு செங்கல்லை வைத்து மருத்துவக் கல்லூரிக்கு அடிக்கல் நாட்டினார். இன்றைக்கும் மதுரை எய்ம்ஸ் மருத்துவமனையில் ஒரே செங்கல்லும் சுற்றுச் சுவருதான் உள்ளது. இதில் ஒரு கொடுமை என்னவென்றால், இந்த ஒற்றைச் செங்கல்லும் வெற்று சுற்றுச் சுவரும் உள்ள ஒரு மருத்துவமனை மருத்துவக் கல்லூரியில் மாணவர் சேர்க்கைத் தொடங்கிவிட்டது. ஆனால் மாணவர்களை மாணவியல் படிக்காமல், இராமநாதபுரம் மருத்துவக் கல்லூரியில் படிக்கவைத்தார்கள்.

பல இடங்களில் சி.பி.ஐ. கட்டமைப்பு இல்லாத நிறுவனங்கள் எப்படி மாணவர்கள் சேர்க்கை செய்யலாம் என பல்வேறு வழக்குகளை பதிந்துள்ளது, ஏனெனில் அது இந்திய சட்டப்படி குற்றம் என கூறுகிறது, அப்படி இருக்கையில், எய்ம்ஸ் மருத்துவக் கல்லூரி, கட்டமைப்பே இல்லாமல் மாணவர் சேர்க்கை நடத்தி வெறொரு கல்லூரிக்கு படிக்க அனுப்புகிறீர்களே, இப்போது யார் மீது சி.பி.ஐ. வழக்கு பதியும்? சுகாதாரத்துறை அமைச்சர்மீது அல்லது பிரதமர்மீது? யார்மீது அரசு திருப்பி வழக்கு பதியும் என கேட்கிறேன். உங்களுக்கு வந்தா இரத்தம் எங்களுக்கு வந்தால் தக்காளிச் சட்டினி என்னும் வகையில் தமிழ்நாட்டை வஞ்சித்து புறக்கணிக்காதீர்கள்.

அறிஞர் அண்ணா அவர்கள் சொல்வார்கள், “வடக்கு வாழ்கிறது, தெற்கு தேய்கிறது” என்று, ஆனால் தற்போது, தெற்கில் இருந்து வரும் நிதியில் வடக்கு செழிக்கிறது, கொழிக்கிறது என்றதான் சொல்ல வேண்டும். ஏனெனில் தமிழ்நாட்டில் இருந்து ஒன்றிய அரசிற்கு வரியாக 1 ரூபாய் கொடுத்தால் தமிழ்நாட்டிற்கு ஒன்றிய அரசு வது பிரதமர்மீது? யார்மீது அரசு திருப்பி வழக்கு பதியும்? வந்தா இரத்தம் எங்களுக்கு வந்தால் தக்காளிச் சட்டினி என்னும் வகையில் தமிழ்நாட்டை வஞ்சித்து புறக்கணிக்காதீர்கள்.

நாங்கள் கேட்பது எல்லாம், இந்தியா ஒட்டுமொத்தமாக வளரவேண்டும் என்றும், இவ்வாறு தமிழ்நாட்டை மட்டும் வஞ்சிக்காதீர்கள் என்றும், எங்கள் தமிழ் மொழியையும் வளர்க்க நடவடிக்கை எடுங்கள் என்றதான். இந்தியாவின் முதல் செம்மொழி தமிழ் மொழிதான். இப்போது சொல்வதால், நாங்கள் எந்த மொழிக்கும் எதிரானவர்கள் அல்ல, அனைத்து மொழியையும் ஆதரித்து வரவேற்பவர்கள்தான். ஆனால் மொழித் திணிப்பு வந்துவிட்டால், நாங்கள் எங்கள் மொழியை காக்க உயிரையும் கொடுக்கத் தயங்கமாட்டோம் என்பதைக் கூறி அவைத் தலைவருக்கு மீண்டும் ஒருமுறை நன்றியைத் தெரிவித்துக் கொள்கிறேன்.

வாழ்க தமிழ்! வாழ்க கலைஞர்! வாழ்க தலைவர் தளபதி.

இவ்வாறு தயாநிதி மாறன் அவர்கள் பேசினார்.

‘வாடஸ் அப்’மில் வந்த செய்தி!



“தனிநாடு கோரும் நிலை உருவாக்கும்” அனைத்து மாநிலங்களையும் உள்ளடக்கியது தான் இந்தியா. இந்தி பேசும் மாநிலங்கள் மட்டும் இந்தியா அல்ல என கர்நாடகா துணை முதல்வர் டி.கே. எஸ் சாவுயுள்ளார். பட்ஜெட்டில் தென்னிந்தியா புறக்கணிக்கப்பட்டதாகவும், மத்திய அரசு இதேபோன்ற வஞ்சித்தால், அனைத்து தென்னிந்திய மாநிலங்களும் ஒருங்கிணைந்து இந்தி பேசும் மாநிலங்களில் இருந்து தனிநாடு கோரும் நிலை உருவாகும்; எங்களுக்கான உரிய பங்கை (மாநில நிதி) தர வேண்டும் என்றார்.

பெரம்பலூர் மாவட்டத்தில் - இரண்டு பகுதிகளில்

பேருந்து வழித்தடங்களை நீட்டிப்பு செய்து பேருந்து சேவை! அமைச்சர் சா.சி.சிவசங்கர் தொடங்கி வைத்தார்!

பெரம்பலூர், பிப். 9 - பெரம்பலூர் மாவட்டத்தில் பொதுமக்களின் நீண்ட நாள் கோரிக்கையை நிறைவேற்றும் வகையில் இரண்டு பகுதிகளில் பேருந்து வழித்தடங்களை நீட்டிப்பு செய்து பொதுக்கு வரத்துத் துறை அமைச்சர் சா.சி.சிவசங்கர் பேருந்தை தொடங்கி வைத்து மக்களுடன் பயணம் செய்தார்.

பெரம்பலூர் மாவட்டம் ஆலத்தூர் ஊராட்சி ஒன்றியத்திற்குட்பட்ட பொதுமக்களின் நீண்ட நாள் கோரிக்கையை நிறைவேற்றும் வகையில் போக்குவரத்துத்துறையின் சார்பில் இரண்டு பகுதிகளில் பேருந்து வழித்தடம் நீட்டிப்பு செய்து போக்குவரத்துத் துறை அமைச்சர்

சா.சி.சிவசங்கர் பேருந்தை தொடங்கி வைத்தார். தமிழ்நாடு முதலமைச்சர் அவர்கள் பொதுமக்களின் கோரிக்கைகள், அடிப்படைத் தேவைகள் அனைத்தையும் அறிந்து கொண்டு அதனை தொடர்ந்து நிறைவேற்றி வருகிறார்கள்.

அவரது வழியில் செயல்பட்டு வரும் போக்குவரத்துத் துறை அமைச்சர் பெரம்பலூர் மாவட்ட வளர்ச்சிக்காக பல்வேறு திட்டப் பணிகளை தொடர்ந்து செய்து வருகிறார்.

பெரம்பலூர் மாவட்டம் ஆலத்தூர் ஊராட்சி ஒன்றியத்திற்குட்பட்ட பொதுமக்களின் நீண்ட நாள் கோரிக்கையினை நிறைவேற்றும் வகையில் அயினாபுரம் மற்றும் அனைப்பாடி கிராம,

பள்ளி கல்லூரி மாணவர்கள் மற்றும் பொதுமக்கள் காலம் மாலை நேரங்களில் அரியலூர் மற்றும் கொள்காநத்தம் செல்வதற்கு தினசரி 6 நடைகள் கூடுதல் பேருந்து சேவையினை துவக்கி வைத்தும், பெரம்பலூரி விருந்து சில்லக்குடி வரை செல்லும் நகரபேருந்தினை காரைப்பாடி வரையும் நீட்டிப்பு செய்தும் போக்குவரத்துத்துறை அமைச்சர் சா.சி.சிவசங்கர் பேருந்து சேவையினை தொடங்கி வைத்து பணம், மக்களோடு வைனும் செய்தார். இந்நிகழ்வில் தமிழ்நாடு அரசு போக்குவரத்துக் கழக (கும்பகோணம்) லிட் மேலாண் இயக்குநர் மகேந்திர குமார், பொது மேலாளர் சக்திவேல் உள்ளிட்ட பலர் கலந்து கொண்டனர்.



தி.மு.கழக சிறுபான்மையினர் நல உரிமைப்பிரிவு மாவட்ட, மாநகர அமைப்பாளர்கள் ஆலோசனைக் கூட்டம் சென்னை அண்ணா அறிவாலயத்தில் உள்ள கலைஞர் அரங்கத்தில் மாநிலச் செயலாளர் டாக்டர் அ.சுபேர்கான் தலைமையில் நடைபெற்றது. இதில் கழக சிறுபான்மை நலஉரிமைப் பிரிவினர் கலந்து கொண்டனர்.